

Xocalı faciəsi insanlığın üz qarasıdır və gənc nəsillərə unutdurulmamalıdır

"Xocalı soyqırımının 34-cü ilindəyik. Xocalı soyqırımı insanlıq aləminin üz qarası olan ağır bir cinayətdir və bu hadisə Ermənistanın həyata keçirdiyi zülm siyasətinin son nümunələrindən biridir".

Bunu AZƏRTAC-a açıqlamasında Mərmərə Qrupu Strateji və Sosial Araşdırmalar Vəqfinin rəhbəri, professor Akkan Suver deyib.

Onun sözlərinə görə, Xocalı faciəsi sadəcə keçmişin acı xatirəsi deyil, gələcək nəsillər üçün ciddi bir tarixi dərslərdir.

"Xocalını anarkən, xüsusilə, gənclərə müraciət etmək istəyirəm. İnsanlar dünyanı bilməsələr, sabahlarını qura və planlaşdırma bilməzlər. Ona görə də Xocalı qətləmini, Xocalı soyqırımı gənc nəsllərdən anlatılmalı, onların yaddaşına həkk olunmalıdır", - deyər professor vurğulayıb.



Akkan Suver qeyd edib ki, bu gün Xocalı şəhidlərini dərin ehtiramla yad edərək eyni zamanda qürur hissi keçirir: "Artıq ürəyim rahatdır, çünki bu gün Xocalı və bütövlükdə Qarabağ torpaqları yenidən Vətən torpağıdır. Başda Azərbaycan Respublikasının Pre-

zidenti, Ali Baş Komandan İlham Əliyev olmaqla bu torpaqları yenidən Vətən edən qəhrəman əsgər və zabitlərin hamısını hörmət və ehtiramla salamlayıram".

Professor Akkan Suver belə faciələrin bir daha təkrarlanmaması üçün bütün insanlığı söylərini birləşdirməyə çağırır: "Bir daha Xocalıdakı kimi faciələrin yaşanmaması üçün çox çalışmalı, çox şey göstərməliyik".